

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL (UE) 2017/2170

tal-15 ta' Novembru 2017

li tissogġetta lill-N-fenil-N-[1-(2-fenilettil)piperidin-4-yl]furan-2-karbossammid (furanilfentanil) għal miżuri ta' kontroll

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Deċiżjoni tal-Kunsill 2005/387/GAI tal-10 ta' Mejju 2005 dwar l-iskambju ta' informazzjoni, il-valutazzjoni tar-riskju u l-kontroll fuq sustanzi psikoattivi godda ⁽¹⁾, u b'mod partikolari l-Artikolu 8(3) tagħha,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew ⁽²⁾,

Billi:

- (1) Tfassal rapport dwar il-valutazzjoni tar-riskji dwar is-sustanza psikoattiva ġdida N-fenil-N-[(1-(2-fenilettil)piperidin-4-yl)]furan-2-karbossammid (furanilfentanil) b'konformità mad-Deċiżjoni 2005/387/GAI minn sessjoni speċjali tal-Kumitat Xjentifiku estiż taċ-Ċentru Ewropew għall-Monitoraġġ tad-Droga u d-Dipendenza fuq id-Droga, u sussegwentement intbagħat lill-Kummissjoni u lill-Kunsill fl-24 ta' Mejju 2017.
- (2) Il-furanilfentanil huwa oppjojde sintetiku u huwa strutturalment simili għall-fentanil, sustanza kkontrollata użata hafna fil-medicina bħala adittiv fl-anestezija ġenerali waqt il-kirurgija u għall-immaniġġjar tal-uġiġh. Il-furanilfentanil huwa wkoll strutturalment relatat mal-aċetilfentanil u mal-akriljolfentanil, li t-tnejn li huma kienu s-sugġett ta' Rapport Kongunt tal-EMCDDA-Europol f'Diċembru 2015 u f'Novembru 2016.
- (3) Il-furanilfentanil ilu disponibbli fl-Unjoni mill-inqas minn Ġunju 2015 u nstab f'16-il Stat Membru. F'hafna każijiet kien issekwestrat f'forma ta' trab, iżda wkoll f'forma likwida u bħala pilloli. Il-kwantitajiet misjubin huma relattivament żgħar. Madankollu, tali kwantitajiet jenhtieg li jitqiesu fil-kuntest tal-qawwa tas-sustanza.
- (4) Ġew irrapportati 22 każ ta' mewt bil-furanilfentanil minn hames Stati Membri. Rigward mill-inqas 10 minn daww l-imwiet, il-furanilfentanil kien il-kawża tal-mewt jew x'aktarx li kkontribwixxa għall-mewt. Barra minn hekk, 11-il każ mhux fatali ta' intossikazzjoni akuta assoċjati mal-furanilfentanil kienu rappurtati minn tliet Stati Membri.
- (5) Ma hemm ebda informazzjoni li tissuggerixxi l-involvement tal-kriminalità organizzata fil-manifattura, id-distribuzzjoni (it-traffikar) u l-forniment tal-furanilfentanil fl-Unjoni. Id-data disponibbli tissuggerixxi li l-furanilfentanil huwa prodott minn kumpanniji kimiċi bbażati fiċ-Ċina.
- (6) Il-furanilfentanil jinbiegħ fuq l-Internet f'ammonti żgħar u bl-ingrossa bħala "kimika għar-riċerka", tipikament bħala trab u sprej tal-imnieher lest biex jintuża. Informazzjoni minn sekwestri tissuggerixxi li l-furanilfentanil jaf kien mibjugħ fuq is-suq illeċitu tal-opjojdi.
- (7) Il-furanilfentanil ma għandu l-ebda użu mediku għall-bniedem jew veterinarju rikonoxxut fl-Unjoni. Ma hemm l-ebda indikazzjoni li l-furanilfentanil jista' jintuża għal xi skop ieħor minbarra bħala standard analitiku ta' referenza u fir-riċerka xjentifika.
- (8) Ir-rapport dwar il-valutazzjoni tar-riskju juri li bosta mistoqsijiet relatati mal-furanilfentanil huma minhabba n-nuqqas ta' data dwar ir-riskji għas-saħħa individwali, ir-riskji għas-saħħa pubblika, u r-riskji soċjali, u jistgħu jitwiegħbu permezz ta' iktar riċerka. Madankollu, l-evidenza u l-informazzjoni disponibbli dwar ir-riskji tas-saħħa u soċjali li tohloq din is-sustanza, anki minhabba s-similaritajiet mal-fentanil, jipprovdu bażi suffiċjenti biex il-furanilfentanil jiġi sottopost għal miżuri ta' kontroll fl-Unjoni kollha.

⁽¹⁾ ĠUL 127, 20.5.2005, p. 32.

⁽²⁾ Opinjoni tal-24 ta' Ottubru 2017 (għadu mhux ippubblikat fil-Ġurnal Uffiċjali).

- (9) Il-furanilfentanil mhuwiex elenkat għall-kontroll taht il-Konvenzjoni Unika tan-Nazzjonijiet Uniti tal-1961 dwar id-Drogi Narkotiċi jew skont il-Konvenzjoni tan-Nazzjonijiet Uniti tal-1971 dwar Sustanzi Psikotropiċi. Is-sustanza bhalissa mhijiex qed tiġi vvalutata mis-sistema tan-Nazzjonijiet Uniti.
- (10) Minhabba li 10 Stati Membri jikkontrollaw il-furanilfentanil taht leġislazzjoni nazzjonali għall-kontroll tad-drogi u tliet Stati Membri jikkontrollaw il-furanilfentanil taht leġislazzjoni oħra, li din is-sustanza tkun sottoposta għal miżuri ta' kontroll fl-Unjoni kollha jista' jgħin biex jiġi evitat li jfegġu ostakli fl-infurzar tal-liġi u l-kooperazzjoni għudizzjarja transkonfinali, u jgħin fil-protezzjoni tal-Unjoni mir-riskji li d-disponibbiltà u l-użu tagħha jistgħu johlqu.
- (11) Id-Deciżjoni 2005/387/ĠAI tikkonferixxi setgħat ta' implimentazzjoni lill-Kunsill bil-hsieb li jkun hemm reazzjoni rapida u bbażata fuq kompetenza esperta fil-livell tal-Unjoni fil-każ li jfegġu sustanzi psikoattivi għodda individwali u rrapportati mill-Istati Membri, billi tissottoporti dawk is-sustanzi għal miżuri ta' kontroll fl-Unjoni kollha. Billi l-kondizzjonijiet u l-proċedura biex jiġi attivat l-eżerċizzju ta' tali setgħat ta' implimentazzjoni ġew issodisfati, jenhtieg li tiġi adottata deciżjoni ta' implimentazzjoni sabiex l-furanilfentanil jitqiegħed taht kontroll fl-Unjoni kollha.
- (12) Id-Danimarka hi marbuta bid-Deciżjoni 2005/387/ĠAI u għalhekk qiegħda tiegħu sehem fl-adozzjoni u l-applikazzjoni ta' din id-Deciżjoni, li timplimenta d-Deciżjoni 2005/387/ĠAI.
- (13) L-Irlanda hi marbuta bid-Deciżjoni 2005/387/ĠAI u għalhekk qiegħda tiegħu sehem fl-adozzjoni u l-applikazzjoni ta' din id-Deciżjoni, li timplimenta d-Deciżjoni 2005/387/ĠAI.
- (14) Ir-Renju Unit mhuwiex marbut bid-Deciżjoni 2005/387/ĠAI u għalhekk mhux qiegħed jiegħu sehem fl-adozzjoni ta' din id-Deciżjoni, li timplimenta d-Deciżjoni 2005/387/ĠAI u mhuwiex marbut biha jew soġġett għall-applikazzjoni tagħha,

ADOTTA DIN ID-DECIŻJONI:

Artikolu 1

Is-sustanza psikoattiva ġdida N-fenil-N-[1-(2-feniletil)piperidin-4-yl]furan-2-karbossammid (furanilfentanil) għandha tkun soġġetta għal miżuri ta' kontroll fl-Unjoni kollha.

Artikolu 2

Sad-19 ta' Novembru 2018 l-Istati Membri għandhom jiegħdu l-miżuri mehtieġa, skont il-liġi nazzjonali tagħhom, biex is-sustanza psikoattiva l-ġdida msemmija fl-Artikolu 1 tkun soġġetta għal miżuri ta' kontroll u pieni kriminali, kif previst fil-leġislazzjoni tagħhom, b'konformità mal-obbligi tagħhom taht il-Konvenzjoni tan-Nazzjonijiet Uniti tal-1971 dwar is-Sustanzi Psikotropiċi.

Artikolu 3

Din id-Deciżjoni għandha tidhol fis-seħħ fil-jum ta' wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Din id-Deciżjoni għandha tapplika b'konformità mat-Trattati.

Magħmul fi Brussell, il-15 ta' Novembru 2017.

Għall-Kunsill

Il-President

J. AAB